

कोलंबिया ने राउंड ऑफ 16 में जगह बनाई

कैनसस सिटी, 04 जुलाई कोलंबिया ने शनिवार को शानदार आक्रामक और मजबूत डिफेंस का प्रदर्शन करते हुए घाना को 1-0 से हराया और फीफा विश्वकप के राउंड ऑफ 16 में जगह बनाई. विश्वकप इतिहास में यह तीसरी बार है जब घाना ने राउंड ऑफ 16 में जगह बनाई है. अब अगले दौर में कोलंबिया का मुकाबला स्विट्जरलैंड से होगा.

आज यहां एरोहेड स्टेडियम के जीईएचए मैदान पर खेले गए राउंड ऑफ 32 के इस मैच में जॉन एरियास ने एकमात्र गोल किया. उन्होंने 14वें मिनट में 'फ्रस्ट-टाइम फिनिश' के जरिए गोल किया, जो अंततः दोनों टीमों के बीच निर्णायक साबित हुआ. कोलंबिया ने आक्रामक शुरुआत की और पहले हाफ में लगातार शानदार प्रदर्शन. केविन पुएर्टा और लुइस डियाज दोनों ने अच्छे मौकों को गंवा दिया, जबकि घाना के गोलकीपर लॉरेंस अतिजिगी ने शानदार बचाव करते हुए जोहान मोजिका को गोल करने से रोका, जब दक्षिण अमेरिकी टीम अपना दूसरा गोल करने का प्रयास कर रही थी. हालांकि घाना मैच में बना हुआ था, लेकिन अटैक करने के मामले में उन्हें बहुत संघर्ष करना पड़ा. कोलंबिया की मजबूत रक्षापंक्ति ने घाना की टीम को अधिक मौके नहीं दिये, जिससे उन्हें निराशाजनक शाम का सामना करना पड़ा और वे कोई स्मथ मौका नहीं बना पाए. लुइस डियाज को लगा कि उन्होंने मैच के एक घंटे पूरे होने से ठीक पहले कोलंबिया की बढ़त को दोगुना कर दिया है, लेकिन मामूली ऑफसाइड के कारण गोल को अमान्य करार दिया गया. कुछ मिनट



बाद, विंगर को गोल करने का शानदार मौका मिला, लेकिन वे 'वन-ऑन-वन' स्थिति में अति जिगी को छकाने में नाकाम रहे, जिससे घाना की उम्मीदें बनी रही. कोच कार्लोस क्विरोज ने घाना के अटैक में तेजी लाने के लिए दूसरे हाफ में अर्नेस्ट नुअमाह, फ़ातुवु इस्साहाकु और एबेनेजर ओवुसु को मैदान पर उतारा, लेकिन कोलंबिया का दबदबा बना रहा. फतावु का कलिंग शॉट जो लक्ष्य से थोड़ा चूक गया,

घाना के कुछ अच्छे पलों में से एक था, जबकि गोलकीपर कैमिलो वर्गास को शायद ही किसी मुश्किल बचाव की जरूरत पड़ी. मैच के अंतिम क्षणों में भी कोलंबिया ने जवाबी हमला जारी रखा. अति जिगी ने रिचर्ड रियोस के शॉट को शानदार ढंग से रोका और फिर जुआन क्विंटरो के कॉर्नर के बाद डेविथन सांचेज के जबर्दस्त हेडर को भी दूर धकेल दिया, जिससे हार का अंतर नहीं बढ़ा.

छह मिनट के स्टॉपेज टाइम के बावजूद, घाना कोई सफलता हासिल नहीं कर सका और कोलंबिया ने आसानी से मैच जीतकर अंतिम 16 में अपनी जगह पक्की कर ली. इस जीत के साथ कोलंबिया अपने विश्वकप इतिहास में तीसरी बार राउंड ऑफ 16 में पहुंच गया है, जहां उसका मुकाबला बेंकूवर में स्विट्जरलैंड से होगा. वहीं, घाना एक बार फिर दक्षिण अमेरिकी टीम से हारकर टूर्नामेंट से बाहर हो गया.

राउंड ऑफ 32 : आखिरी पलों में हुआ मैचों का फैसला

न्यूयॉर्क. राउंड ऑफ 32 ने मौजूदा वर्ल्ड कप को बहुत करीबी मुकाबले वाले टूर्नामेंट में बदल दिया है. शुरुआती 13 नॉकआउट मैचों में से आठ का फ़ैसला नॉर्मल टाइम के आखिरी 10 मिनटों, एक्स्ट्रा टाइम या पेनल्टी शूटआउट में हुआ. कुछ लोगों को उम्मीद थी कि 48 टीमों वाले नए फ़ॉर्मेट से टूर्नामेंट के दूसरे चरण का रोमांच कम हो जाएगा. इसके बजाय, इसमें ऐसे उतार-चढ़ाव और भावनाएं देखने को मिलीं जो आमतौर पर वर्ल्ड कप के आखिरी चरणों में होती हैं. सेनेगल के खिलाफ बेल्जियम की शानदार वापसी से बेहतर इसका कोई और उदाहरण नहीं हो सकता. रेगुलर टाइम खत्म होने में पांच मिनट बाकी थे और बेल्जियम 2-0 से पीछे था, लेकिन रोमेलु लुकाकु और यूरी टिलेमेन्स के गोल से उन्होंने वापसी की और फिर टिलेमेन्स ने 125वें मिनट में पेनल्टी से एक और गोल किया. यह वर्ल्ड कप के इतिहास का सबसे देर से हुआ गोल था और इसने रुडी गार्सिया की टीम को 3-2 से जीत दिलाई, जो पहले नामुमकिन लग रही थी. मैच के बाद सेनेगल के मैनेजर पेप थियान ने कहा, 'यह एक दुखद हार है, क्योंकि हमने अच्छा प्रदर्शन किया था. हमारे पास बढ़त थी. हम 2-0 से आगे थे. लेकिन फूटबॉल मैच सिर्फ़ 85 मिनट का नहीं होता.' पुर्तगाल ने भी अगले दौर में पहुंचने के लिए आखिरी पलों का इंतज़ार किया. गोंकालो रामोस ने स्टॉपेज टाइम में हेडर से अपनी टीम को क्रोएशिया के खिलाफ बढ़त दिलाई, जबकि क्रोएशिया के बराबरी करने वाले गोल को ऑफसाइड के कारण रद्द कर दिया गया.



एकेएल ने पहली इंटरनेशनल महिला कबड्डी लीग शुरू की



नयी दिल्ली, 04 जुलाई**महिला कबड्डी को बढ़ावा देने की दिशा में एक अहम कदम उठाते हुए, एशियन कबड्डी लीग (एकेएल) ने शनिवार को 'वीमेंस चैप्टर 1' शुभारंभ किया.**

यह देश की पहली खास अंतरराष्ट्रीय पेशेवर महिला कबड्डी लीग है. 1 से 16 अगस्त तक होने वाले इस टूर्नामेंट के लिए सोनी को ऑफिशियल ब्रॉडकास्टर

बनाया गया है. प्राइम टाइम में दिखाए जाने वाली इस लीग का मकसद महिला खिलाड़ियों को एक प्रोफेशनल प्लेटफॉर्म, इंटरनेशनल एक्सपोज़र और ज्यादा कर्माश्रियल पहचान दिलाना है. ऐसे समय में जब ज्यादातर प्रोफेशनल कबड्डी टूर्नामेंट पुरुषों के खेल पर ही केंद्रित रहते हैं, यह लीग महिलाओं के लिए एक अहम मौका है.

जैकब के सामने भारतीय गेंदबाज चित

- भारत ने इंग्लैंड को 191 रन का लक्ष्य दिया था
- इंग्लैंड ने 4 विकेट से जीता दूसरा टी-20

मैनचेस्टर 4 जुलाई. भारत और इंग्लैंड के बीच पांच मैचों की टी20 सीरीज का दूसरा मुकाबला शनिवार को खेला गया. मैनचेस्टर के ओल्ड ट्रैफर्ड में हुए इस मुकाबले में इंग्लैंड ने भारतीय टीम पर चार विकेट से जीत हासिल की. इंग्लैंड को जीत के लिए 191 रनों का टारगेट मिला था, जिसे उसने 6 गेंद बाकी रहते हासिल कर लिया. इंग्लैंड की जीत के होंगे जैकब बेथेल रहे.

जैकब बेथेल ने 46 बॉल पर नाबाद 76 रन बनाए, जिसमें 5



चौके और पांच छक्के शामिल रहे. बता दें कि दोनों टीमों के बीच टी20 सीरीज का पहला मुकाबला चेस्टर-ले-स्ट्रीट में खेला गया था, जो बारिश के चलते बेनतीजा रहा था. अब भारतीय टीम इस मैच को हारकर सीरीज में 0-1 से पिछड़ चुकी है. टी20 सीरीज का तीसरा मुकाबला 7 जुलाई को खेला जाएगा. रनचेज में इंग्लिश टीम की शुरुआत बेहद खराब रही. पहले ही ओवर में अश्वीदीप सिंह ने फिल

साल्ट (0 रन) और जोस बटलर (0 रन) को पवेलियन भेज दिया. कसान हैरी ब्रुक ने इसके बाद मोर्चा संभाला. ब्रुक ने 4 चौके और 3 छक्के की मदद से 15 गेंदों पर 39 रन बना दिए. अक्षर पटेल ने हैरी ब्रुक का विकेट लिया. ब्रुक के आउट होने के समय इंग्लैंड का स्कोर 51/3 था. यहां से टॉम बैटन और जैकब बेथेल ने चौथे विकेट के लिए 67 रनों की बड़ी पार्टनरशिप की. बैटन ने 6 चौके की सहायता से 32 बॉल पर 39 रन बनाए और उनका विकेट अश्वीदीप सिंह ने लिया. विल जैक्स कुछ खास नहीं कर सके और 9 रनों के निजी स्कोर पर वरुण चक्रवर्ती का शिकार बने. विल जैक्स के आउट होने के बाद जैकब बेथेल ने पूरी जिम्मेदारी ली और टीम को जीत दिलाई.

दीप्ति शर्मा ने विम्बलडन के मैचों का आनंद लिया

लंदन. विम्बलडन का मशहूर सेंटर कोर्ट लोगों से भरा हुआ है. यहाँ सिर्फ़ टेनिस के दिग्गज ही नहीं, बल्कि और भी कई मशहूर हस्तियाँ नज़र आ रही हैं. टीम इंडिया की स्टार ऑलराउंडर दीप्ति शर्मा भी विम्बलडन में हो रहे मैचों का मज़ा लेने पहुँचीं. इस क्रिकेट स्टार के लिए विम्बलडन में शामिल होना एक सपना सच होने जैसा था. उन्हें सेंटर कोर्ट पर गंगा स्वीयांक और माटेओ बेरेट्टिनी के रोमांचक मैचों का आनंद लेते हुए देखा गया. कुछ मजेदार पलों में, दीप्ति ने बताया कि नोवाक जोकोविच उनके पसंदीदा खिलाड़ी हैं. साथ ही, उन्होंने कहा कि अगर उन्हें कभी डबल्स मैच के लिए विम्बलडन के ग्रास कोर्ट पर खेलने का मौका मिले, तो वह अपनी साथी खिलाड़ी स्मृति मंधाना को ही अपनी पार्टनर बनाना चाहेंगी!



यूरोप में विश्वकप की उम्मीदें बढ़ीं

बेंगलुरु, 04 जुलाई भारतीय पुरुष हॉकी टीम ने कोच क्रेग फ्लूटन ने कहा है कि टीम सही समय पर अपनी लय पकड़ती दिख रही है.

टीम ने एफआईएच हॉकी प्रो लीग 2025-26 के यूरोप दौर का इस्तेमाल विश्व कप और एशियाई खेलों से पहले अपनी तैयारी को मजबूत करने के लिए किया. मुख्य कोच क्रेग फ्लूटन ने कहा कि यूरोप में किए गए प्रदर्शन से पता चलता है कि टीम

दुनिया की बेहतरीन टीमों का मुकाबला करने में सक्षम है. फ्लूटन ने कहा, 'इस प्रो लीग के दौरान टीम का आत्मविश्वास बढ़ना सबसे बड़ी बात रही है. जर्मनी और नीदरलैंड्स पर जीत और इंग्लैंड के खिलाफ दमदार प्रदर्शन यह साबित करते हैं कि जब हम अपने गेम प्लान पर टिके रहते हैं, तो हम दुनिया की किसी भी टीम का मुकाबला कर सकते हैं' और उन्हें 'हरा भी सकते हैं.'

एसेक्स ने ससेक्स को 100 रनों से हराया

होव, 04 जुलाई. कसान साइमन हारम (नाबाद 46/ दो विकेट) और सैम कुक (चार विकेट) के शानदार प्रदर्शन की बदौलत एसेक्स इंगल्स ने ससेक्स शार्कर्स को 100 रनों से करारी शिकस्त दी। एसेक्स ने पहले बल्लेबाजी करते हुए निर्धारित 20 ओवरों में छह विकेट पर 204 रनों का विशाल स्कोर बनाया ।

हेनरी क्रोकोम्बे के आखिरी ओवर में 31 रन बनाए। माइकल पेपर (47), मैट क्रिचली (34), ल्यूक बेकेन्सस्टीन (26), चार्ली एलिसन 20 रनों का योगदान दिया। क्रोकोम्बे ने बुधवार को घोषणा की थी कि वह सीज़न के अंत में सेरे में शामिल हो रहे हैं। इसके बाद सैम कुक ने पावरप्ले में तीन विकेट लिए और अपने करियर का सर्वश्रेष्ठ प्रदर्शन करते हुए सात रन देकर 4



विकेट लिए, जिससे ससेक्स का स्कोर 5 विकेट पर 34 रन हो गया। इसके बाद हारमर ने चार ओवर में सटीक ऑफ-स्पिन गेंदबाजी करते हुए 16 रन देकर 2 विकेट लिए और टीम अलसोप के सीधे ड्राइव को नॉन-स्ट्राइकर के स्टंप्स पर डिप्लेक्ट करके डेनी ब्रिम्स को रन आउट किया। ससेक्स की पूरी टीम 17.3 ओवर में 104 रन पर ऑलआउट हो गई और इस सीज़न

में अपने नौ मैचों में से छह में वे पूरे 20 ओवर तक बल्लेबाजी करने में नाकाम रहे हैं। कुक ने अपने पहले ही ओवर में लेग-साइड बाउंड्री पर हैरिसन वार्ड और डैन ह्यूजेस, दोनों ओपनर्स के कैच लिए; फिर जॉर्ज थॉमस वाइड लॉग-ऑन बाउंड्री के ऊपर से शॉट मारने की कोशिश में बेनकेनस्टीन के हाथों शानदार ढंग से कैच आउट हो गए।